

---

gaurIgirIshastotram

गौरिगिरिशस्तोत्रं

Document Information



---

Text title : gaurIgirIshastotram

File name : gaurIgirIshastotram.itx

Category : shiva

Location : doc\_shiva

Proofread by : PSA Easwaran

Description-comments : Brihatstotraratnakara 1, Narayana Ram Acharya, Nirnayasagar,  
stotrasankhya 211

Latest update : January 19, 2017

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

August 30, 2023

*sanskritdocuments.org*

---

## ಗೌರೀಗಿರೀಶಸ್ತೋತ್ರಂ



ಶ್ರೀಗಣೇಶಾಯ ನಮಃ .

ಚಂದ್ರಾರ್ಧಪ್ರವಿಭಾಸಿಮಸ್ತಕತಟೌ ತಂದ್ರಾವಿಹೀನೌ ಸದಾ  
ಭಕ್ತಾಧಪ್ರತಿಪಾಲನೇ ನಿಜತನುಭಾಯಾಜಿತಾರ್ಕಾಯುತೌ .  
ಶೃಂಗಾದ್ರಿಸ್ಥವಿವಾಹಮಂಡಪಗತೌ ಕಾರುಣ್ಯವಾರಾನ್ನಿಧೀ  
ಕಲ್ಯಾಣಂ ತನುತಾಂ ಸಮಸ್ತಜಗತಾಂ ಗೌರೀಗಿರೀಶೌ ಮುದಾ .. 1..  
ಅನ್ಯೋನ್ಯಾಚ್ಚನತತ್ಪರೌ ಮಧುರವಾಕ್ಯಂತೋಷಿತಾನ್ಯೋನ್ಯಕೌ  
ಚಂದ್ರಾರ್ಧಾಂಚಿತಶೇಖರೌ ಪ್ರಣಮತಾಮಿಷ್ಟಾರ್ಧದೌ ಸತ್ವರಂ .  
ಶೃಂಗಾದ್ರಿಸ್ಥವಿವಾಹಮಂಡಪಗತೌ ಶೃಂಗಾರಜನ್ಮಾವನೀ  
ಕಲ್ಯಾಣಂ ತನುತಾಂ ಸಮಸ್ತಜಗತಾಂ ಗೌರೀಗಿರೀಶೌ ಮುದಾ .. 2..  
ಸೌದರ್ಯೇಣ ಪರಸ್ವರಂ ಪ್ರಮುದಿತಾವನ್ಯೋನ್ಯಚಿತ್ತಸ್ಥಿತೌ  
ರಾಕಾಚಂದ್ರಸಮಾನವಕ್ತ್ರಕಮಲೌ ಪಾದಾಬ್ಜಕಾಲಂಕೃತೌ .  
ಶೃಂಗಾದ್ರಿಸ್ಥವಿವಾಹಮಂಡಪಗತೌ ಗಂಗಾತಟಾವಾಸಿನೌ  
ಕಲ್ಯಾಣಂ ತನುತಾಂ ಸಮಸ್ತಜಗತಾಂ ಗೌರೀಗಿರೀಶೌ ಮುದಾ .. 3..  
ಸಿಂಹೋಕ್ಷಾಗ್ರ್ಯಗತೀ ಮಹೋನ್ನತಪದಂ ಸಂಪ್ರಾಪಯಂತೌ ನತಾ-  
ನಂಹೋರಾಶಿನಿವಾರಣೈಕನಿಪುಣೌ ಬ್ರಹ್ಮೋಗ್ರವಿಷ್ಟ್ವರ್ಚಿತೌ .  
ಶೃಂಗಾದ್ರಿಸ್ಥವಿವಾಹಮಂಡಪಗತೌ ಗಾಂಗೇಯಭೂಷೋಜ್ಜ್ವಲೌ  
ಕಲ್ಯಾಣಂ ತನುತಾಂ ಸಮಸ್ತಜಗತಾಂ ಗೌರೀಗಿರೀಶೌ ಮುದಾ .. 4..  
ಕಸ್ತೂರೀಘನಸಾರಚರ್ಚಿತನೂ ಪ್ರತ್ಯೂಯಮಾನೌ ಸುರೈ-  
ರಸ್ತೂಕ್ತ್ಯಾ ಪ್ರಣತೇಷ್ಟಪೂರಣಕರೌ ವಸ್ತೂಪಲಬ್ಧಿಪ್ರದೌ .  
ಶೃಂಗಾದ್ರಿಸ್ಥವಿವಾಮಂಡಪಗತಾವಂಗಾವಧೂತೇಂದುಭೌ  
ಕಲ್ಯಾಣಂ ತನುತಾಂ ಸಮಸ್ತಜಗತಾಂ ಗೌರೀಗಿರೀಶೌ ಮುದಾ .. 5..  
ವಾಣೀನಿರ್ಜಿತಹಂಸಕೋಕಿಲರವೌ ಪಾಣೀಕೃತಾಂಭೋರುಹೌ  
ವೇಣೀಕೇಶವಿನಿರ್ಜಿತಾಹಿಚಪಲೌ ಕ್ಷೋಣೀಸಮಾನಕ್ಷಮೌ .  
ಶೃಂಗಾದ್ರಿಸ್ಥವಿವಾಹಮಂಡಪಗತೌ ತುಂಗೇಷ್ಟಜಾಲಪ್ರದೌ  
ಕಲ್ಯಾಣಂ ತನುತಾಂ ಸಮಸ್ತಜಗತಾಂ ಗೌರೀಗಿರೀಶೌ ಮುದಾ .. 6..  
ಕಾಮಾಪತ್ತಿವಿಭೂತಿಕಾರಣದಶೌ ಸೋಮಾರ್ಧಭೂಷೋಜ್ಜ್ವಲೌ

ಸಾಮಾಮ್ನಾಯಸುಗೀಯಮಾನಚರಿತೌ ರಾಮಾರ್ಚಿತಾಂಘ್ರಿದ್ವಯೌ .  
ಶೃಂಗಾದ್ರಿಸ್ಥವಿವಾಮಂಡಪಗತೌ ಮಾಣಿಕ್ಯಭೂಷಾನ್ವಿತೌ  
ಕಲ್ಯಾಣಂ ತನುತಾಂ ಸಮಸ್ತಜಗತಾಂ ಗೌರೀಗಿರೀಶೌ ಮುದಾ .. 7..  
ದಂಭಾಹಂಕೃತಿದೋಷಶೂನ್ಯಪುರುಷೈಃ ಸಂಭಾವನೀಯೌ ಸದಾ  
ಜಂಭಾರಾತಿಮುಖಾಮರೇಂದ್ರವಿನುತೌ ಕುಭಾತ್ಮಜಾದ್ಯರ್ಚಿತೌ .  
ಶೃಂಗಾದ್ರಿಸ್ಥವಿವಾಹಮಂಡಪಗತೌ ವಾಗ್ಧಾನದೀಕ್ಷಾಧರೌ  
ಕಲ್ಯಾಣಂ ತನುತಾಂ ಸಮಸ್ತಜಗತಾಂ ಗೌರೀಗಿರೀಶೌ ಮುದಾ .. 8..  
ಶಾಪಾನುಗ್ರಹಶಕ್ತಿದಾನನಿಪುಣೌ ತಾಪಾಪನೋದಕ್ಷಮೌ  
ಸೋಪಾನಕ್ರಮತೋಽಧಿಕಾರಿಭಿರನುಪ್ರಾಪ್ಯೌ ಕ್ಷಮಾಸಾಗರೌ .  
ಶೃಂಗಾದ್ರಿಸ್ಥವಿವಾಹಮಂಡಪಗತೌ ಲಾವಣ್ಯಪಾಥೋನಿಧೀ  
ಕಲ್ಯಾಣಂ ತನುತಾಂ ಸಮಸ್ತಜಗತಾಂ ಗೌರೀಗಿರೀಶೌ ಮುದಾ .. 9..  
ಶೋಣಾಂಭೋರುಹತುಲ್ಯಪಾದಯುಗುಲೌ ಬಾಣಾರ್ಚನಾತೋಷಿತೌ  
ವೀಣಾಧೃಜ್ಞುನಿಗೀಯಮಾನವಿಭವೌ ಬಾಲಾರುಣಾಭಾಂಬರೌ .  
ಶೃಂಗಾದ್ರಿಸ್ಥವಿವಾಮಂಡಪಗತೌ ತುಲ್ಯಾಧಿಕೈರ್ವರ್ಜಿತೌ  
ಕಲ್ಯಾಣಂ ತನುತಾಂ ಸಮಸ್ತಜಗತಾಂ ಗೌರೀಗಿರೀಶೌ ಮುದಾ .. 10..  
ಇತಿ ಗೌರೀಗಿರೀಶಸ್ತೋತ್ರಂ ಸಂಪೂರ್ಣಂ ..

---



*gaurIgirIshastotram*

pdf was typeset on August 30, 2023



Please send corrections to [sanskrit@cheerful.com](mailto:sanskrit@cheerful.com)

